

ஜூலை - 30

தமிழ்நாடு செய்திகள்


சுந்தரதேவன் குழு

- ❖ தமிழக அரசானது 13 உறுப்பினர்கள் கொண்ட நிபுணர் குழு ஒன்றை அமைத்துள்ளது.
- ❖ தமிழக அரசின் தொழில்துறையின் முன்னாள் செயலாளர் N. சுந்தரதேவன் இக்குழுவிற்குத் தலைமை தாங்குகிறார்.
- ❖ இக்குழுவானது தமிழகத்திலுள்ள சிறு, குறு மற்றும் நடுத்தர நிறுவனங்கள் துறை எதிர்கொள்ளும் சவால்களை ஆராய்ந்து, அத்துறையின் மீள்விற்கு அவசியமான உடனடி, இடைக்கால மற்றும் நீண்டகால நடவடிக்கைகளைப் பரிந்துரைக்கும்.

தேசியச் செய்திகள்

தோலாவீரா மற்றும் ராமப்பா ஆலயம்

- ❖ குஜராத்திலுள்ள ஹரப்பா காலத்துப் பெருநகரமான தோலாவீரா யுனெஸ்கோவின் உலகப் பாரம்பரியத் தளங்கள் பட்டியலில் இடம் பெற்றுள்ளது.
- ❖ தற்போது குஜராத் மாநிலத்தில் 3 உலகப் பாரம்பரியத் தளங்கள் உள்ளன.
- ❖ அவை பாவகத் அருகே உள்ள சம்பானீர், பதானிலுள்ள ராணி கி வாவ் மற்றும் வரலாற்றுச் சிறப்புமிக்க அகமதாபாத் நகரம் ஆகியனவாகும்.
- ❖ தோலாவீராவானது இந்தியாவின் 40வது உலகப் பாரம்பரியத் தளமாகும்.



- ❖ தற்போது நடைபெற்றுவரும் யுனெஸ்கோவின் 44வது உலகப் பாரம்பரியத் தளக் குழுவின் சந்திப்பில் ஏற்கனவே தெலுங்கானாவிலுள்ள ராமப்பா / ருத்ரேஸ்வரா ஆலயத்திற்கு உலகப் பாரம்பரியத் தள அந்தஸ்து ஆனது வழங்கப்பட்டுள்ளது.
- ❖ காகாதீய மன்னர்களால் கட்டப்பட்ட இந்த ஆலயமானது 13 ஆம் நூற்றாண்டைச் சேர்ந்தது ஆகும்.
- ❖ உலகப் பாரம்பரியத் தளக் குழுவின் சந்திப்பானது சீனாவின் தலைமையில் அந்நாட்டின் புகுவோ நகரில் நடத்தப் பட்டது.

A HARAPPAN DELIGHT

- Dholavira is the fifth largest excavated site in south Asia after Harappa and Mohenjo Daro in Pakistan, Rakhigarhi in India, and Ganwerwala in Pakistan
- It's second Harappan site after Mohenjo Daro to get the Unesco World Heritage Site tag
- The city is known for its impeccable town planning, adherence to ratio, water management system, and possible access to sea in its formative years




- According to the Unesco website, the town thrived for 1200 years (3000 BCE-1800 BCE) before its decline

- Experts believe that major water reservoirs in the later period may indicate it to be one of the first proofs of how climate and seismic change affect population in the past

அசாம்-மிசோரம் எல்லைப் பிரச்சினை

- ❖ 1972 ஆம் ஆண்டில் அசாம் மாநிலத்திலிருந்து மிசோரம் ஒரு ஒன்றியப் பிரதேசமாக பிரிக்கப் பட்டது.
- ❖ 1987 ஆம் ஆண்டில் அதற்கு முழு அளவிலான மாநில அந்தஸ்து வழங்கப்பட்டது.
- ❖ இரு மாநிலங்களுக்கிடையேயான 164.6 கி.மீ. நீள எல்லை மீதான சிக்கலானது சில நேரங்களில் மோசமான வன்முறைக்கும் வழி வகுத்துள்ளது.
- ❖ பிரித்தானிய சகாப்தத்தின் போது வெளியிடப்பட்ட இரண்டு அறிவிப்புகளிலிருந்து இந்தப் பிரச்சினை தொடங்கியது.
- ❖ முதலில் கச்சார் சமவெளியிலிருந்து லுசாய் மலைப்பகுதியை வேறுபடுத்திக் கூறிய 1875 ஆம் ஆண்டின் அறிவிப்பு.
- ❖ இரண்டாவதாக லுசாய் மலை மற்றும் மணிப்பூர் இடையேயான எல்லையை வரையறுத்த 1933 ஆம் ஆண்டு வெளியிடப்பட்ட அறிவிப்பு.
- ❖ 1873 ஆம் ஆண்டு வங்காள கிழக்கத்திய எல்லை ஒழுங்குமுறைச் சட்டத்தின் வாயிலாக வெளியிடப்பட்ட 1875 ஆம் ஆண்டு அறிவிப்பின் அடிப்படையில் அந்த நிலம் தங்களுக்குச் சொந்தம் என மிசோரம் மாநிலம் கோருகிறது.
- ❖ அசாம் மாநிலம் தனது பங்கிற்கு, அந்த நிலம் தன்னுடையது எனக் கோருகிறது.
- ❖ மணிப்பூர் மாகாணத்திலிருந்து முன்னதாக லுசாய் மலைப்பகுதி என்று அறியப்பட்ட மிசோரம் பகுதியை வரையறுத்த மாநில அரசின் 1933 ஆம் ஆண்டின் அறிவிப்பினை இது முன் வைக்கிறது.
- ❖ காலனித்துவ ஆட்சியின் போது மிசோரமானது அசாமின் ஒரு மாவட்டமாக லுசாய் மலைப்பகுதி என அழைக்கப்பட்டது.



வாக்களிப்பு குறித்த ரகசியம் காத்தல்

- ❖ பாராளுமன்றத் தேர்தலோ (அ) மாநில சட்டமன்றத் தேர்தலோ என எதுவாயினும் அதில் வாக்களிப்பு குறித்த ரகசியம் காப்பது அவசியமானது என உச்சநீதிமன்றம் தீர்ப்பளித்துள்ளது.
- ❖ 2013 ஆம் ஆண்டின் குடிமக்கள் சுதந்திரத்திற்கான வழக்கு (2013 Civil Liberties case) என்ற வழக்கின் தீர்ப்பை மீண்டும் அது வலியுறுத்தி கூறியுள்ளது.
- ❖ ரகசியம் காப்பது என்பது கருத்துச் சுதந்திரம் எனும் அடிப்படை உரிமையின் ஓர் அங்கம் எனவும் உச்சநீதிமன்றம் கூறியுள்ளது.
- ❖ மேலும் ஜனநாயகம் மற்றும் சுதந்திரமான தேர்தல் ஆகியவை அரசியலமைப்பின் அடிப்படை அமைப்பினுடைய அங்கங்கள் எனவும் உச்சநீதிமன்றம் கூறியுள்ளது.
- ❖ அடிப்படை அமைப்பு எனும் கொள்கையானது 1973 ஆம் ஆண்டின் கேசவானந்தா பாரதி எதிர் கேரள மாநில அரசு என்ற வழக்கின் தீர்ப்பில் உருவாக்கப்பட்டது.
- ❖ வாக்குச் சாவடிகளைக் கைப்பற்றுதல் அல்லது கள்ள ஓட்டு போன்றவை ஜனநாயகத்திற்கு எதிரான குற்றங்கள் எனவும் நீதிமன்றம் கூறியுள்ளது.

குஜராத்தின் கண்ட்லா - முதலாவது பசுமை சிறப்புப் பொருளாதார மண்டலம்

- ❖ கண்ட்லா நகரானது இந்தியப் பசுமைக் கட்டமைப்பு மன்றத்தின் (Indian Green Building Council - IGBC) பிளாட்டின தரநிலையைப் பெற்றதைத் தொடர்ந்து IGBC அமைப்பின்

பசுமை நகரங்களுக்கான பிளாட்டின தரநிலையைப் பெற்ற முதலாவது பசுமை சிறப்புப் பொருளாதார மண்டலமாக (Special Economic Zone – SEZ) உருவெடுத்துள்ளது.

- ❖ IGBC குழுவின் பசுமை நகரங்களுக்கான பிளாட்டின தரநிலையானது ஆசாதி கா அம்ருத் மகோத்சவ் எனப்படும் இந்தியா@75 என்ற ஒரு கொண்டாட்டத்தின் பசுமை சிறப்புப் பொருளாதார மண்டலத் திட்டத்திற்கான அரசின் உறுதிப்பாட்டின் கீழ் மேற்கொள்ளப்பட்ட நடவடிக்கைகளின் ஓர் அங்கமாகும்.

சர்வதேசச் செய்திகள்

இன்ட்ரின்சிக்

- ❖ கூகுள் நிறுவனத்தின் மூல நிறுவனமான ஆல்பாபெட், இன்ட்ரின்சிக் எனும் புதிய நிறுவனத்தைத் தொடங்க உள்ளதாக அறிவித்துள்ளது.
- ❖ இது முழுவதுமாக ரோபோட்டுகளுக்கான மென்பொருளை உருவாக்குவதில் மட்டுமே கவனம் செலுத்துவதற்கான ஒரு நிறுவனமாகும்.
- ❖ வென்டி டான் ஓயிட் என்பவர் இன்ட்ரின்சிக் நிறுவனத்தின் தலைமை நிர்வாக அலுவலராக நியமிக்கப்பட்டுள்ளார்.

அறிவியல் மற்றும் தொழில்நுட்பச் செய்திகள்

உலகின் மிகப்பெரிய மிதக்கும் சூரியசக்தி நிலையம்

- ❖ சிங்கப்பூர் நாட்டின் சன்சீப் குழுமமானது பதாம் (Batam) எனும் இந்தோனேசிய நகரில் உலகின் மிகப்பெரிய மிதக்கும் சூரிய மின்சக்தி உற்பத்தி நிலையத்தினையும் ஆற்றல் சேமிப்பு அமைப்பினையும் நிறுவத் திட்டமிட்டுள்ளது.
- ❖ இந்த மிதக்கும் ஒளி மின்னழுத்த அமைப்பானது 2.2 ஜிகாவாட் (பீக்) திறனுடையதாக இருக்கும் என எதிர்பார்க்கப் படுகிறது.
- ❖ பதாம் தீவின் தூரியாங்காங் அணையின் 1600 ஹெக்டேர் (4000 ஏக்கர்) பரப்பில் இது அமைக்கப் பட உள்ளது.

உயிரி டீசல் உற்பத்தியில் கோழி இறைச்சிக் கழிவுகளின் பயன்பாடு

- ❖ உயிரி டீசல் உற்பத்தியில் கோழி இறைச்சிக் கழிவுகளைப் பயன்படுத்தும் முறைக்கு கேரளாவைச் சேர்ந்த ஜான் ஆப்ரஹாம் என்பவர் காப்புரிமையைப் பெற்றுள்ளார்.
- ❖ இந்த உயிரி டீசலானது லிட்டருக்கு 38 கி.மீ. அளவிலான மைலேஜினை வழங்குகிறது.
- ❖ தற்போதைய டீசல் விலையில் 40 சதவீதமே விலையுடைய இந்த உயிரி டீசல் ஆனது மாசுபாட்டினையும் பாதியாகக் குறைக்கிறது.
- ❖ இந்தக் கண்டுபிடிப்பானது தமிழ்நாடு கால்நடை மருத்துவம் மற்றும் விலங்கு அறிவியல் பல்கலைக்கழகத்தின் கீழான நாமக்கல் கால்நடை மருத்துவக் கல்லூரியில் மேற்கொண்ட ஜான் ஆப்ரஹாம் அவர்களின் ஆராய்ச்சியின் ஒரு விளைவாகும்.



சுற்றுச்சூழல் செய்திகள்

பசுமை சோஹ்ரா - காடு வளர்ப்புப் பிரச்சாரம்

- ❖ உள்துறை அமைச்சர் அமித்சா சோஹ்ராவில் (சிரபுஞ்சி) பிரச்சாரம் ஒன்றினைத் தொடங்கி வைத்தார்.
- ❖ "பசுமைமாறா வடகிழக்குப் பகுதி" என்பது மரம் வளர்ப்பு மற்றும் காடு வளர்ப்பு போன்றவற்றின் முக்கியத்துவத்தை எடுத்துரைக்கும் வகையில் இந்தப் பிரச்சாரத்திற்கு வழங்கப்பட்ட முழக்கம் ஆகும்.
- ❖ இந்தப் பிரச்சாரத்தினை அசாம் ரைஃபிள்ஸ் மற்றும் மேகாலயா மாநிலம் ஆகியவை மேற்கொள்கின்றன.
- ❖ மேலும் சோஹ்ரா பெருநகர குடிநீர் வழங்கும் திட்டத்தினையும் அவர் தொடங்கி வைத்தார்.

விளையாட்டுச் செய்திகள்

ஒலிம்பிக் ஸ்கேட்போர்டிங் போட்டியில் முதல் தங்கப் பதக்கம்

- ❖ ஜப்பான் நாட்டைச் சேர்ந்த யூட்டோ ஹோரிகோம் ஒலிம்பிக் போட்டிகளின் முதலாவது ஸ்கேட்போர்டிங் போட்டியில் வென்றுள்ளார்.
- ❖ டோக்கியோவிலுள்ள அரியேக் நகர்ப்புற விளையாட்டுப் போட்டியின் ஆடவர் தெருப் போட்டியில் இவர் தங்கம் வென்றுள்ளார்.
- ❖ பிரேசில் நாட்டின் கெல்வின் ஹோம்லெர் ஆடவருக்கான ஸ்கேட்போர்டிங் தெருப் போட்டியில் வெள்ளிப் பதக்கத்தினை வென்றுள்ளார்.
- ❖ அமெரிக்கா நாட்டின் ஜாகர் ஈடன் வெண்கலப் பதக்கத்தை வென்றுள்ளார்.



ரஷ்ய ஒலிம்பிக் குழு (ROC)

- ❖ ROC என்பதன் விரிவாக்கம் Russian Olympic Committee (ரஷ்ய ஒலிம்பிக் குழு) என்பதாகும்.
- ❖ இது ஒலிம்பிக் போட்டியில் பங்கேற்க ரஷ்யாவிற்குத் தடை விதிக்கப்பட்டிருப்பதால் ரஷ்ய தடகள வீரர்கள் ஒலிம்பிக்கில் பங்கேற்க வழிவகுக்கும் ஒரு தீர்வாகும்.

குறிப்பு

- ❖ ஊக்க மருந்து ஊழல் தொடர்பாக ஒலிம்பிக் போட்டிகள் உள்ளிட்ட அனைத்து சர்வதேச விளையாட்டுப் போட்டிகளிலும் பங்கேற்பதற்கு ரஷ்யாவிற்கு நான்கு ஆண்டுகள் தடை விதித்து 2019 ஆம் ஆண்டில் உலக ஊக்கமருந்து தடுப்பு நிறுவனம் உத்தரவிட்டது.
- ❖ விளையாட்டுத் துறைக்கான நடுவண் நீதிமன்றம் இந்த தண்டனையைப் பாதியாக்கி இரண்டு வருடங்களாகக் குறைத்துள்ளதால், இந்த தடையானது 2022 ஆம் ஆண்டோடு முடிவடைகிறது.
- ❖ ஆனால் இந்த ஆண்டு ஒலிம்பிக் போட்டிகளில் ரஷ்யா ஒரு நாடு எனும் அந்தஸ்தில் பங்கேற்க இயலாது.
- ❖ எனவே ROC எனும் குழு ஒன்று உருவாக்கப்பட்டது.
- ❖ மேலும் அதனால் ஒலிம்பிக் போட்டியில் ரஷ்ய நாட்டுக் கொடியைக் காட்சிப் படுத்தவும் அந்நாட்டு தேசிய கீதத்தைப் பிரயோகிக்கவும் இயலாது.

முக்கிய தினங்கள்

சர்வதேச புலிகள் தினம் – ஜூலை 29

- ❖ காட்டுப் பூனைகளின் இனமான புலிகளின் எண்ணிக்கை குறைந்து வருவது பற்றி ஒரு விழிப்புணர்வை ஏற்படுத்தவும் அவற்றைப் பாதுகாப்பதற்கான முயற்சிகளை மேற்கொள்ளவும் வேண்டி ஒவ்வொரு வருடமும் உலக புலிகள் தினம் அல்லது சர்வதேச புலிகள் தினமானது அனுசரிக்கப்படுகிறது.
- ❖ இந்த ஆண்டு அதன் 11வது சர்வதேச புலிகள் தினமாகும்.

- ❖ இந்த ஆண்டின் இத்தினத்திற்கான கருத்துரு, "Their Survival is in our hands" (அவற்றின் பாதுகாப்பு நமது கைகளில்) என்பதாகும்.
- ❖ செயின்ட் பீட்டர்ஸ்பெர்க் என்ற உடன்படிக்கை கையெழுத்தானபோது உலக புலிகள் தினமானது நடைமுறைக்கு வந்தது.
- ❖ இந்த உடன்படிக்கையானது 2010 ஆம் ஆண்டில் ரஷ்யாவில் 13 புலிகள் வாழிட நாடுகளால் கையெழுத்திடப்பட்டது.
- ❖ 2022 ஆம் ஆண்டுக்குள் புலிகளின் வளங்காப்பு, அவற்றின் இயற்கை வாழிடங்களைப் பாதுகாத்தல் மற்றும் புலிகளின் எண்ணிக்கையை இரட்டிப்பாக்குதல் போன்றவற்றை ஊக்குவிப்பதற்கு இந்தப் புலிகளின் வாழிட நாடுகள் தீர்மானித்து உள்ளன.

